

ରାଷ୍ଟ୍ରୀୟ ସହକାରୀ ବିକାଶ ନିଗମ ଦ୍ୱାରା 2011-14 ବର୍ଷରେ 15143.76 କୋଟି
ଟଙ୍କାରେ 2014-17 ରେ 28771.31 କୋଟି ଟଙ୍କା ପ୍ରଦାନ କରାଯାଇଛି: କେନ୍ଦ୍ର କୃଷି
ଓ କୃଷକ କଲ୍ୟାଣ ମନ୍ତ୍ରୀ

- ଭାରତ ସମବାୟ ଅର୍ଥ ବ୍ୟବସ୍ଥାର ଅନେକ କ୍ଷେତ୍ର ଯେପରିକି ଗୋପାଳନ, ବ୍ୟାଞ୍ଜିଙ୍ଗ,
ଚିନି, ସାର, ବିପଣନ, ହ୍ୟାଣ୍ଡଲିଂ, ମହ୍ୟ, ଗୃହ ନିର୍ମାଣ ଆଦିରେ ନିଜକୁ ଦୃଢ଼ ଭାବେ
ସ୍ଥାପିତ କରିଛି: ଶ୍ରୀ ରାଧା ମୋହନ ସିଂ
- ସରକାରୀ ସମିତି ରଣ, ସାର, ବିହନ ଆଦି କଞ୍ଚାମାଲ ଉପଲବ୍ଧ କରାଯାଇ
କୃଷକମାନଙ୍କ ପଥ ସୁଗମ କରାଯାଇଛି: ଶ୍ରୀ ସିଂ

Posted On: 15 JUL 2017 3:55PM by PIB Bhubaneswar

କେନ୍ଦ୍ରୀୟ କୃଷି ଏବଂ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧା ମୋହନ ସିଂ କହିଛନ୍ତି ଯେ ଆଜି ଭାରତୀୟ ସମବାୟ ଆନ୍ଦୋଳନ ବିଶ୍ୱର
ସବୁଠାରୁ ବଡ଼ ସମବାୟ ଆନ୍ଦୋଳନ ଭାବେ ସ୍ଥାପିତ ହୋଇଛି । ଭାରତ ବର୍ଷରେ ସମବାୟର ପହଞ୍ଚ ଗାଁରୁ ଆରମ୍ଭ କରି ରାଷ୍ଟ୍ରୀୟ ସ୍ତର
ପର୍ଯ୍ୟନ୍ତ ରହିଛି । କୃଷି ମନ୍ତ୍ରୀ ଆଜି ଏହି କଥା ଅମରେଲି ଜିଲ୍ଲାର ଦୁଗ୍ଧ ଉତ୍ପାଦକ ସଂଘ ଦ୍ୱାରା ଅମରେଲି, ଗୁଜୁରାଟ ଠାରେ ଆୟୋଜିତ
ସମବାୟ ସମ୍ମେଳନର ଉଦଘାଟନ ଅବସରରେ ପ୍ରକାଶ କରିଥିଲେ । ଏହି ଅବସରରେ କେନ୍ଦ୍ରୀୟ କୃଷି କୃଷକ କଲ୍ୟାଣ ଏବଂ ପଞ୍ଚାୟତ
ରାଜ ରାଜ୍ୟମନ୍ତ୍ରୀ ଶ୍ରୀ ପୁରୁଷୋତ୍ତମ ରୁପାଲା ମଧ୍ୟ ଉପସ୍ଥିତ ଥିଲେ ।

କୃଷି ମନ୍ତ୍ରୀ କହିଲେ ଯେ ଦେଶରେ 7 ଲକ୍ଷରୁ ଅଧିକ ସମବାୟ ସମିତି ରହିଛି, ଯେଉଁଗୁଡ଼ିକ କି ଗ୍ରାମୀଣ ସ୍ତରର ସମିତିଠାରୁ ଆରମ୍ଭ କରି
ରାଷ୍ଟ୍ରୀୟ ସ୍ତରର ସଙ୍ଗଠନ ପର୍ଯ୍ୟନ୍ତ ବିସ୍ତାରିତ ହୋଇ ରହିଛି । ଦେଶର ସହକାରୀ ସମିତିର ମୋଟ ସଦସ୍ୟତା ୪୦ କୋଟିରୁ ମଧ୍ୟ
ଉତ୍ତର ରହିଛି । ଏଥିରେ ପାଖାପାଖି ୯୭ ପ୍ରତିଶତ ଗାଁ ତଥା ପାଖାପାଖି ୭୧ ପ୍ରତିଶତ ଗ୍ରାମୀଣ ପରିବାର ସାମିଲ ଅଛନ୍ତି । ଆଜି
ଭାରତୀୟ ଅର୍ଥବ୍ୟବସ୍ଥାରେ କୃଷିର 16.9 ପ୍ରତିଶତ, ସାର ଉତ୍ପାଦନର 29 ପ୍ରତିଶତ, ଚିନି ଉତ୍ପାଦନ 40 ପ୍ରତିଶତ, ବୁଣାକାର
ସହକାରିତାର 54 ପ୍ରତିଶତ ଯୋଗଦାନ ରହିଛି ।

ଶ୍ରୀ ସିଂହ କହିଥିଲେ ଯେ ଭାରତୀୟ ସମବାୟ ଅର୍ଥବ୍ୟବସ୍ଥାର ଅନେକ କ୍ଷେତ୍ରରେ ସେମାନଙ୍କୁ ମଜବୁତ ଭାବେ ସ୍ଥାପିତ କରିଛି ।
ଏଗୁଡ଼ିକ ମଧ୍ୟରେ ରହିଛି ଦୁଗ୍ଧ, ବ୍ୟାଞ୍ଜିଙ୍ଗ, ଚିନି, ସାର, ବିପଣନ, ହ୍ୟାଣ୍ଡଲିଂ, ମହ୍ୟ ଓ ଗୃହ ନିର୍ମାଣ । ସମବାୟ ସମିତି ରଣ, ସାର,
ବିହନ ଆଦି କଞ୍ଚାମାଲ ଯୋଗାଇ ଦେଇ କୃଷକମାନଙ୍କ ମାର୍ଗ ସହଜ କରିଦେଇଛି । ଆଜି ଦୁଗ୍ଧ ସମବାୟଗୁଡ଼ିକ ଦେଶ ବିଦେଶରେ
ସେମାନଙ୍କର ଏକ ସ୍ୱତନ୍ତ୍ର ପରିଚୟ ସୃଷ୍ଟି କରିଛନ୍ତି । ଗୁଜୁରାଟ ଏବଂ ମହାରାଷ୍ଟ୍ରରେ ଦୁଗ୍ଧ ଉତ୍ପାଦନ ସହିତ ଚିନି କଳ ଏବଂ ରଣ
ସମିତିମାନଙ୍କର ବିକାଶ ହୋଇଛି ଏବଂ ଦକ୍ଷିଣ ଭାରତୀୟ ରାଜ୍ୟମାନଙ୍କରେ ମହ୍ୟ ଓ ବଣ ଆଧାରିତ ସମିତି ମାନଙ୍କର ବିକାଶ
ହୋଇଛି ।

କୃଷି ମନ୍ତ୍ରୀ କହିଥିଲେ ଯେ ରାଷ୍ଟ୍ରୀୟ ସମବାୟ ନିଗମ ସମବାୟର ସାମଗ୍ରିକ ବିକାଶ ଯୋଗୁଁ ସହକାରୀ ସଂସ୍ଥାମାନଙ୍କୁ ସହାୟତା ପ୍ରଦାନ
କରିଥାଏ ଯେଉଁଥିରେ ସରକାରଙ୍କ ଠାରୁ ପ୍ରାପ୍ତ ଅନୁଦାନ ଏବଂ ରଣ ସାମିଲ ରହିଛି । ଗୁଜୁରାଟରେ ଦୁଗ୍ଧ ଉତ୍ପାଦନ, ଶୀତଳ ଭଣ୍ଡାରରେ
ସଂରକ୍ଷଣ, ସମବାୟ ସମିତିର କମ୍ପ୍ୟୁଟରାଇଜେସନ୍, ଚିନି, କପଡ଼ା ଏବଂ ଉପଭୋକ୍ତା ସହକାରୀଙ୍କୁ ବିଭିନ୍ନ ସହାୟତା ପ୍ରଦାନ
କରାଯାଇଛି । ଏହି ଯୋଜନାମାନଙ୍କ ଦ୍ୱାରା 2014-15, 2015-16 ଏବଂ 2016-17 ବର୍ଷରେ କ୍ରମଶଃ 663.23 କୋଟି ଟଙ୍କା
ଅନୁମୋଦନ କରାଯାଇଛି ଏବଂ କ୍ରମଶଃ 133.45 କୋଟି, 272.97 କୋଟି ଏବଂ 424.04 କୋଟି ଟଙ୍କା ପ୍ରଦାନ କରାଯାଇଛି ।

ରାଷ୍ଟ୍ରୀୟ ସମବାୟ ବିକାଶ ନିଗମ ଦ୍ୱାରା 2011-14 ବର୍ଷରେ 15143.76 କୋଟି ଟଙ୍କାର ଅର୍ଥ ରାଶି ପ୍ରଦାନ କରାଯାଇଥିଲା ।
ବର୍ତ୍ତମାନର କେନ୍ଦ୍ର ସରକାର ଏହାର 3 ବର୍ଷ କାର୍ଯ୍ୟକାଳ (2014-17) ମଧ୍ୟରେ ଏଥିରେ 89.98 ପ୍ରତିଶତ ବୃଦ୍ଧି କରି
28771.31 କୋଟି ଟଙ୍କା ପ୍ରଦାନ କରିଛି । ସରକାର ସମସ୍ତ ସମିତିର ପ୍ରତିନିଧିମାନଙ୍କ ଠାରୁ ଆଗ୍ରହ ପ୍ରକାଶ କରିଛନ୍ତି ଯେ ସମିତି
ମାନଙ୍କର ଆର୍ଥିକ ସୁଧାର ଏବଂ କ୍ଷେତ୍ରୀୟ ଅସବୁଜନକୁ ଦୂର କରିବା ପାଇଁ ଏନସିଡିସିର ବିଭିନ୍ନ ବିକାଶମୂଳକ କାର୍ଯ୍ୟକ୍ରମର ସହାୟତା
ନେବା ଆବଶ୍ୟକ ।

ଶ୍ରୀ ସିଂ କହିଲେ ଯେ ସହକାରୀ ଶିକ୍ଷା ଏବଂ ପ୍ରଶିକ୍ଷଣ କାର୍ଯ୍ୟକ୍ରମ ସମବାୟତା ବିକାଶର ପ୍ରମୁଖ ଅଙ୍ଗ ହେବ । ସମବାୟ ସମିତିକୁ ସକ୍ଷମ
କରିବା ପାଇଁ ଏହା ଏକ ନିରନ୍ତର ପ୍ରକ୍ରିୟା ଅଟେ । ପ୍ରଶିକ୍ଷଣ ଏଥିପାଇଁ ଜରୁରୀ କି ସମିତିମାନଙ୍କୁ ଯେପରି ଯୋଗ୍ୟ ଏବଂ ବ୍ୟବସାୟିକ
ନେତୃତ୍ୱ ମିଳେ । କୁଶଳ ମାନବ ସଂଶ୍ଳାଷନରେ ଯେ ପର୍ଯ୍ୟନ୍ତ ବିସ୍ତାର ନାହିଁ ସେ ପର୍ଯ୍ୟନ୍ତ ସମବାୟର ବିସ୍ତାରରେ ହ୍ରାସ ଘଟିବ । ଏଥିପାଇଁ
ସରକାରୀ ଶିକ୍ଷଣ ଏବଂ ପ୍ରଶିକ୍ଷଣ ତନ୍ତ୍ରକୁ ମଜବୁତ କରିବାକୁ ପଡିବ । ଭାରତୀୟ ରାଷ୍ଟ୍ରୀୟ ସମବାୟ ସଙ୍ଘ ଦେଶରେ ସମବାୟ
ଆନ୍ଦୋଳନକୁ ବିକଶିତ କରିବା ପାଇଁ କଠିନ ପରିଶ୍ରମ କରୁଛି ଏବଂ ସମବାୟ କ୍ଷେତ୍ରର ସୁଦୃଢ଼ୀକରଣ ଯୋଗୁଁ ସଦସ୍ୟ ସଙ୍ଗଠନକୁ ଶକ୍ତିତ
କରିବା, ମାର୍ଗଦର୍ଶନ ପ୍ରଦାନ କରିବା ଏବଂ ସହାୟତା ପ୍ରଦାନ କରିବାରେ ପ୍ରମୁଖ ଭୂମିକା ଗ୍ରହଣ କରୁଛି ।

(Release ID: 1495780) Visitor Counter : 6

